

पटना की तीन सड़कों के लिए 30 करोड़ की मंजूरी

पटना | हिन्दुस्तान ब्यूरो

पथ निर्माण मंत्री नन्दकिशोर यादव ने कहा है कि राजधानी पटना के आस-पास की तीन सड़क योजनाओं के लिए विभाग ने 29.50 करोड़ मंजूर किए हैं।

श्री यादव ने बताया कि पटना सिटी के एनएच 30 से रानीपुर-पैजाबा-चकिया होते हुए पुनाडीह-बैरिया पथ में पांच किमी और पटना-गया रोड के लिंक पथ से डेढ़ किमी अंदर तक यानी कुल 6.10 किमी सड़क के लिए लगभग 15 करोड़ दिए गए हैं। राजधानी के पश्चिम अनीसाबाद-खगौल पथ में कल्वर्ट के निर्माण के लिए 86 लाख की मंजूरी दी गयी है। इसी प्रकार पटना के नाशोपुर-पुआंव के बीच पुनपुन नदी पर पुल सहित डायवर्जन निर्माण, बचाव,

यातायात

- पुनपुन नदी पर पुल व डायवर्जन के लिए भी स्वीकृत हुई राशि
- पटना-गया रोड लिंक पथ से डेढ़ किमी तक को 15 करोड़

भू-अर्जन व पहुंच पथ के लिए 13.69 करोड़ की स्वीकृति प्रदान की गई है।

20.69 करोड़ की मंजूरी: वैशाली जिले में हाजीपुर की दो योजनाओं के लिए भी 20.69 करोड़ की मंजूरी दी गयी है। हाजीपुर से चिकनौटा-भरथीपुर-पातेपुर पथ में मिट्टी, बॉक्स कल्वर्ट, डायवर्सन के लिए 12.02 करोड़ और इसी पथ में अन्य योजना के लिए 08.67 करोड़ रुपये की मंजूरी दी गई है।